



ધી સઘર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૯૦૦૧:૨૦૧૫ પ્રમાણિત સંસ્થા),

"સંહતિ", છટ્ટો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૯૧૧૧૧

ફેક્સ નં. ૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

રેફ નં.

તા: ૧૫/૦૨/૨૦૨૪

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડે. સેક્રેટરી)

ચેમ્બર ઓફ કોમર્સના પ્રતિનિધિ મંડળે મિશન ૮૪ અંતર્ગત સુરતથી એક્ષ્પોર્ટને વધારવા હેતુ વડોદરા ખાતે ઝિમ્બાબ્વેના ડેપ્યુટી મિનિસ્ટર રાજ મોદી સાથે મિટીંગ કરી

સુરતના ઉદ્યોગકારો, વેપારીઓ અને નિકાસકારોને ઝિમ્બાબ્વેમાં સોલાર, ટેક્સટાઇલ, એગ્રીકલ્ચર અને ઓટોમોબાઇલ ક્ષેત્રે વિવિધ પ્રોડક્ટ એક્ષ્પોર્ટ કરવા વિપુલ તકો છે :
ઝિમ્બાબ્વેની મિનિસ્ટ્રી ઓફ ઇન્ડસ્ટ્રી એન્ડ કોમર્સના ડેપ્યુટી મિનિસ્ટર રાજ મોદી

સુરત. ધી સઘર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રીના પ્રમુખ રમેશ વઘાસિયાની આગેવાનીમાં મિશન ૮૪ના કો-ઓર્ડીનેટર સંજય પંજાબી, મિશન ૮૪ના સીઈઓ પરેશ ભટ્ટ તથા મિશન ૮૪ની કોર કમિટીના સભ્યો કોમલ કુમાર શાહ, અરવિંદ બાબાવાલા અને દેવાંગ રાવ સહિત ચેમ્બર ઓફ કોમર્સના પ્રતિનિધિ મંડળે બુધવાર, તા. ૧૪ ફેબ્રુઆરી, ૨૦૨૪ના રોજ સાંજે ૪:૦૦ કલાકે હોટેલ મર્ક્યુરી સુર્યા પેલેસ, વડોદરા ખાતે એમ્બેસી ઓફ રિપબ્લીક ઓફ ઝિમ્બાબ્વેની મિનિસ્ટ્રી ઓફ ઇન્ડસ્ટ્રી એન્ડ કોમર્સના ડેપ્યુટી મિનિસ્ટર રાજ મોદી, ડેપ્યુટી હેડ ઓફ મિશન / હેડ ઓફ ચાન્સરી પિટર હોબવાની અને ઇકોનોમિક્સ એન્ડ કોમર્સના એડવાઇઝર નાશીભાઈ સાથે મિટીંગ કરી હતી.

ચેમ્બર પ્રમુખ રમેશ વઘાસિયાએ ચેમ્બર ઓફ કોમર્સ દ્વારા હાથ ધરાયેલા વિઝન SGCCI ગ્લોબલ કનેક્ટ મિશન ૮૪ અંગે ઝિમ્બાબ્વેના ડેપ્યુટી મિનિસ્ટર તેમજ અન્ય ઉચ્ચાધિકારીઓને વિસ્તૃત માહિતી આપી હતી. તેમણે જણાવ્યું હતું કે, ચેમ્બર ઓફ કોમર્સ ભારતથી એક્ષ્પોર્ટને વધારવા માટે મિશન ૮૪ અંતર્ગત ઓનલાઇન ઇન્ટરનેશનલ પ્લેટફોર્મ બનાવ્યું છે, જેની સાથે ભારતના ૮૪,૦૦૦ ઉદ્યોગકારો - વેપારીઓ અને એક્ષ્પોર્ટર્સને તથા વિશ્વના જુદા-જુદા દેશોમાં બિઝનેસ કરતા ૮૪,૦૦૦ બિઝનેસમેનોને ઓનબોર્ડ કરવામાં આવી રહ્યા છે. ભારતની ૮૪ ચેમ્બર ઓફ કોમર્સને તથા વિશ્વના જુદા-જુદા ૮૪ દેશોની ચેમ્બર ઓફ કોમર્સને પણ આ

ઓનલાઇન ઈન્ટરનેશનલ પ્લેટફોર્મ પર લાવવા મિટીંગો થઈ રહી છે. આ ઉપરાંત ભારતમાં કાર્યરત ૮૪ દેશોના કોન્સુલ જનરલ, હાઇ કમિશનર અને એમ્બેસેડર તેમજ વિશ્વના ૮૪ દેશોમાં ભારતનું પ્રતિનિધિત્વ કરતા વિવિધ એમ્બેસેડર્સને પણ આ પોર્ટલ પર ઓનબોર્ડ કરવા મિટીંગો યોજાઈ રહી છે.

તેમણે ભારત તથા ઝિમ્બાબ્વેની અર્થવ્યવસ્થાને વધુ મજબૂત કરવા તેમજ પરસ્પર દ્વિપક્ષીય વ્યાપારને વધારવા હેતુ મિશન ૮૪ની સાથે જોડાવા તેમજ તેમના દેશના બિઝનેસમેનોને તેના ઓનલાઇન ઈન્ટરનેશનલ પોર્ટલની સાથે ઓનબોર્ડ થવા માટે પ્રયાસ કરવા અનુરોધ કર્યો હતો. તદ્દુપરાંત તેમણે તેઓને તેમના માર્ગદર્શનમાં તેમના દેશના બિઝનેસમેનોના ડેલીગેશનને સુરત ખાતે ચેમ્બર ઓફ કોમર્સ તથા દક્ષિણ ગુજરાતના ઉદ્યોગ – ધંધાઓની મુલાકાત અર્થે તેમજ વન ટુ વન બિઝનેસ મિટીંગ માટે આમંત્રણ આપ્યું હતું, જેનો ઝિમ્બાબ્વેના ડેપ્યુટી મિનિસ્ટરે સહર્ષ સ્વીકાર કર્યો હતો.

ઝિમ્બાબ્વેના ડેપ્યુટી મિનિસ્ટર રાજ મોટીએ ચેમ્બર પ્રમુખ સહિત ચેમ્બર ઓફ કોમર્સના પ્રતિનિધિ મંડળને જણાવ્યું હતું કે, તેમનો સુરતની સાથે જૂનો નાતો છે. તેઓ સુરતની વીર નર્મદ દક્ષિણ ગુજરાત યુનિવર્સિટીના વિદ્યાર્થી રહી ચૂક્યા છે. તેમણે જણાવ્યું હતું કે, ઝિમ્બાબ્વેમાં સોલાર, એગ્રીકલ્ચર, ટેક્સટાઇલ અને ઓટોમોબાઇલ ક્ષેત્રે બિઝનેસની વિપુલ પ્રમાણમાં તકો રહેલી છે, આથી તેમણે સુરતના ઉદ્યોગકારો, વેપારીઓ અને નિકાસકારો મિશન ૮૪ અંતર્ગત સંબંધિત ક્ષેત્રોની વિવિધ પ્રોડક્ટને એક્ષ્પોર્ટ કરી શકે છે તેમ જણાવ્યું હતું. ઝિમ્બાબ્વે સરકાર પેમેન્ટ શ્યોરિટી માટે પણ ખૂબ જ ગંભીર હોવાનું તેમણે વધુમાં જણાવ્યું હતું.

આ ઉપરાંત સુરતના ઉદ્યોગકારો અને ઝિમ્બાબ્વેના બિઝનેસમેનો એકબીજાની સાથે વન ટુ વન બિઝનેસ મિટીંગ કરી શકે તે માટે તેમણે ચેમ્બર પ્રમુખને ચેમ્બર ઓફ કોમર્સના નેજા હેઠળ સુરતના ઉદ્યોગકારોના ડેલીગેશનને ઝિમ્બાબ્વે ખાતે પધારવા માટે આમંત્રણ આપ્યું હતું. સાથે જ ભારત અને ઝિમ્બાબ્વેના દ્વિપક્ષીય વ્યાપારને વધુ મજબૂત કરવા માટે તેઓ મિશન ૮૪ની સાથે છેક સુધી જોડાયેલા રહેશે તેમ જણાવ્યું હતું. વધુમાં તેમણે કહ્યું કે, ઝિમ્બાબ્વે હવે ઔદ્યોગિક દૃષ્ટિએ ઉભરતો દેશ છે ત્યારે વ્યાપાર અને વાણિજ્યની દૃષ્ટિએ તેઓ આંતર રાષ્ટ્રીય વ્યાપારમાં વધુ સક્રીય થશે, જેનો સીધો લાભ સુરતના ઉદ્યોગ સાહસિકોને થશે.

ઝિમ્બાબ્વેના ડેપ્યુટી હેડ ઓફ મિશન / હેડ ઓફ ચાન્સરી પિટર હોબવાની અને ઇકોનોમિક્સ એન્ડ કોમર્સના એડવાઇઝર નાશીભાઈએ ઝિમ્બાબ્વેમાં વિવિધ ઇન્ડસ્ટ્રીયલ ઝોન તથા ત્યાં સ્થાપિત થયેલા ઉદ્યોગ – ધંધાઓ વિશે તેમજ રોકાણની તકો વિશે ચેમ્બરના પ્રતિનિધિ મંડળને વિસ્તૃત જાણકારી આપી હતી.

ચેમ્બર ઓફ કોમર્સના કો-ઓર્ડિનેટર સંજય પંજાબી અને મિશન ૮૪ના સીઈઓ પરેશ ભટ્ટે મિશન ૮૪ અંતર્ગત થઈ રહેલી વિવિધ પ્રવૃત્તિઓ વિશે જાણકારી આપી હતી. મિશન ૮૪ની કોર કમિટીના સભ્ય અરવિંદ બાબાવાલાએ સર્વેનો આભાર માન્યો હતો. ચેમ્બર ઓફ કોમર્સના પ્રતિનિધિ મંડળના વ્યાપાર – ઉદ્યોગ તેમજ એક્ષ્પોર્ટ સંબંધિત વિવિધ સવાલોના ઝિમ્બાબ્વેના ડેપ્યુટી મિનિસ્ટર તેમજ ઉચ્ચાધિકારીઓએ સંતોષકારક જવાબો આપ્યા હતા અને ત્યારબાદ મિટીંગનું સમાપન થયું હતું.